

LILL-WIED TAL-LUNZJATA, GHAWDEX

*Kelli nerga' narak, Wied, fejn jitgeddes
Daqsxejn ta' maqdes ma' genbejn il-blat;
Fejn sarbut ilma jserrep, u b'ghanjitu
Jaghleb tad-dinja s-sejha wil-frughat.*

*Is-sliem ghalik! Minn genb ghal iehor, l-ghana
Jimla, jidwi, fin-nir tas-sema jdub:
Tghanni n-nixxiegha qalb il-gasab; ighannu
L-ghasafar u l-werzieq qalb il-harrub.*

*Kelli nerga' narak, genna ta' hdura,
ghageb mistur tal-wita u tal-gholjiet:
Minn meta rajtek l-ahhar, mewga kiefra
Ghal ftit ma hakmitnix, ja helu Wied!*

*Inhsilt bid-dmugh; b'gharaq il-hemm fuq gbini
Ma kienx fadalli hlief il-krib u t-talb;
Intlift fix-waghri fejn il-biki jsaltan,
Intlift fid-dlamijiet ta' swied il-qalb.*

*Izda dik l-Id li minn bejn snien il-huta
Harget lil Gona wara tlitt ijiem
Riedet tigbidni lejn id-dawl u l-berah,
Warrbet minn xfar ghajnejja zlieg it-tmiem,*

*U fi hdanek hanin, ja Wied is-Seher,
Riedet titfaghni; mbierka tkun dik l-Id,
Ghax bl-ghageb ta' sbuhitek, gewwa qalbi
Inhoss l-ghana bhala bir, ifur mill-gdid.*